

कोहरे के कारण छह गाड़ियां टकराईं, तीन लोगों की मौत, एक दर्जन घायल

मांडल स्थित कोठारी पुलिया पर सुबह कोहरे की धुंध में दृश्यता कम होने से हादसा हुआ

भीलवाड़ा, (निंस्)। सर्दी के साथ ही कोहरे का कहर अब जानलेवा साबित होने लगा है। शुक्रवार सुबह भीलवाड़ा के मांडल में कोहरे की वजह से हुए एक बड़े हादसे ने रफ्तार पर ब्रेक लगा दिये। कोठारी पुलिया पर कोहरे के कारण करीब छह गाड़ियां आपस में टकरा गईं। हादसे में तीन लोगों की मौके पर ही मौत हो गई है, जबकि एक



भीलवाड़ा के मांडल स्थित कोठारी पुलिया कई वाहन आपस में टकरा गये। हादसे के बाद मौके पर लोगों की भीड़ जमा हो गई।

दर्जन के करीब लोग घायल हो गये। घायलों को इलाज के लिए अस्पताल भिजवाया। घटना की जानकारी मिलने पर पुलिस मौके पर पहुंची। वहीं हादसे के बाद मौके पर लोगों की भीड़ जमा हो गई।

जानकारी के अनुसार भीलवाड़ा

के मांडल स्थित कोठारी पुलिया पर सुबह कोहरे की धुंध में दृश्यता कम होने के कारण पुलिया पर करीब 6 गाड़ियां आपस में बुरी तरह टकरा गई। टक्कर इतनी भीषण थी कि गाड़ियां बुरी तरह क्षतिग्रस्त हो गईं। इस हादसे

में 3 लोगों की मौके पर ही मौत हो गई है, जबकि एक दर्जन के करीब लोग घायल हुए हैं। हादसे के तुरंत बाद मौके पर लंबा जाम लग गया। करीब चार किलोमीटर तक वाहनों की कतारें लग गईं। सूचना मिलते ही पुलिस मौके

पर पहुंची और राहगीरों की मदद से रेस्क्यू ऑपरेशन शुरू किया। क्रेन की मदद से क्षतिग्रस्त वाहनों को हटाकर रास्ता खुलवाया। घायलों को इलाज के लिए अस्पताल भिजवाया गया है। जिला कलेक्टर जसमीत सिंह और

एसपी धर्मेन्द्र यादव ने एमजी हॉस्पिटल पहुंच घायलों की कुशलक्षेम पूछी। प्रशासन ने लोगों से अपील की है कि कोहरे के दौरान गाड़ी धीमी गति से और फॉग लाइट का इस्तेमाल करते हुए चलाएं।

पाकिस्तान से मंगवाई थी बीकानेर के दो युवकों ने एक किलो हैरोइन

बीकानेर, (निंस्)। यहां दो युवकों ने पाकिस्तान के तस्कर से एक किलो हैरोइन मंगाई, जिसे बेचने के लिए पंजाब के अमृतसर से भुट्टों का बास ला रहे थे। श्रीगंगानगर में राजियासर थाना पुलिस ने नेशनल हाइवे 62 पर तलाशी लेकर हैरोइन बरामद की और दोनों युवकों को गिरफ्तार कर लिया है।

बीकानेर में भुट्टों का बास निवासी शबीर अली और छत्तरगढ़ में गोरीसर निवासी आलम खां ने पाकिस्तानी तस्कर इमरान से व्हाट्सअप के जरिये संपर्क किया और एक किलो हैरोइन मंगाई। यह हैरोइन पंजाब के अमृतसर में एक शख्स को भेजी गई। बीकानेर के दोनों युवक उस शख्स के पास अमृतसर पहुंचे और 7.40 लाख रुपए देकर उससे हैरोइन लेकर स्कॉर्पिओ गाड़ी में रवाना हो गए। यह हैरोइन बीकानेर के भुट्टों का बास में बेचने के लिए लाई जा रही थी। 26 जनवरी को दोनों युवक नेशनल हाइवे 62 पर श्रीगंगानगर के राजियासर इलाके में पहुंचे तो वहां नाकाबंदी कर रही पुलिस ने स्कॉर्पियो को रोक लिया। गाड़ी की

- श्रीगंगानगर में राजियासर थाना पुलिस ने हैरोइन सहित दो युवकों को गिरफ्तार किया था**

तलाशी ली तो उसमें रखी एक किलो हैरोइन बरामद हो गई। राजियासर पुलिस थाने में एनडीपीएस का मुकदमा दर्ज कर दोनों आरोपियों को गिरफ्तार कर लिया। पूछताछ में उनसे पाकिस्तानी तस्कर से संपर्क कर हैरोइन मंगाने और बेचने के लिए बीकानेर के भुट्टों का बास में लाने का खुलासा हुआ है। हैरोइन की एक-एक ग्राम की पुड़िया बेची जानी थी।

राजियासर एसएचओ कलावती ने बताया कि पुलिस ने बीकानेर निवासी दोनों आरोपियों के मोबाइल और गाड़ी जब्त की है। मामले की जांच सूरतगढ़ पुलिस थाने के एसएचओ दिनेश कुमार सहारण को सौंपी गई है। पाकिस्तान तस्कर ने अमृतसर के शख्स की फोटो और लोकेशन बीकानेर निवासी शबीर

और आलम को भेजी थी। इसी के जरिये दोनों अभियुक्त अमृतसर पहुंचे और रुपए देकर हैरोइन की डिलीवरी ली। दोनों अभियुक्त कथित पाक तस्कर इमरान के संपर्क में थे। व्हाट्सअप के जरिये पाक तस्कर से लगातार संपर्क होता रहता था। पाक तस्कर ने अमृतसर के एक शख्स की फोटो और लोकेशन अभियुक्तों को भेजी थी। इसी के जरिये दोनों अभियुक्त और आलम ने स्कॉर्पिओ गाड़ी को पिछली विंडों के पास लगे स्पीकर में हैरोइन के दो पैकेट छिपा रखे थे। पुलिस ने गाड़ी तलाशी ली। डेसबोर्ड, गियर बॉक्स, एसी होल, आगे-पीछे की सीटें और आगे की बिंडो खंगाल ली, लेकिन कुछ नहीं मिला।

पिछली बिंडो के पास लगे दो स्पीकर में से एक स्पीकर खुला मिला जिसमें हाथ डाला तो बिंडो वाली जगह में भरे प्लास्टिक के दो पैकेट बरामद हो गए। उन्हें खोला तो कपड़े की दो थैली निकली और इन थैलियों में प्लास्टिक के दो पैकेट में हैरोइन भरी गई थी।

नाबालिग से दुष्कर्म के आरोपी को 20 साल की सजा

भीलवाड़ा, (निंस्)। पॉक्सो अदालत ने एक अहम फैसला सुनाते हुए नाबालिग से दुष्कर्म और ब्लैकमेलिंग के आरोपी को 20 साल कठोर कारावास की सजा सुनाई है। यह मामला तीन साल पुराना है, जब पीड़िता 10वीं कक्षा की छात्रा थी।

जानकारी के अनुसार घटना करीब तीन साल पहले शुरू हुई थी जब पीड़िता 10वीं कक्षा में पढ़ती थी। आरोपी जाफर हुसैन उसका पीछा करता था और मोबाइल नंबर लेकर उसे ब्लैकमेल करना शुरू कर दिया। आरोपी ने पीड़िता का हाथ पकड़कर उसे जबरन बाइक पर बैठाया और एक होटल में ले जाकर उसके साथ दुष्कर्म किया। इतना ही नहीं, उसने पीड़िता के अश्लील फोटो और वीडियो भी बना लिए थे।

आरोपी वीडियो वायरल करने की धमकी देकर लगातार पीड़िता का शारीरिक शोषण करता रहा। हद तो तब हो गई जब आरोपी ने पीड़िता के ससुराल पक्ष को फोन कर उसकी सगाई तुड़वा दी। जब परिवार ने उठाहना दिया, तो वह झगड़े पर उतारू हो गया। इसके बाद 17 दिसंबर 2024 को पीड़िता ने अपने

- मामला तीन साल पुराना है, जब पीड़िता 10वीं कक्षा की छात्रा थी**

- नाबालिग से दरिंदगी पर कोर्ट का सख्त रुख, दोषी को 20 साल की सजा और जुर्माना भी लगाया**

पिता के साथ एक थाने में रिपोर्ट दर्ज कराई। पुलिस ने त्वरित कार्रवाई करते हुए आरोपी के खिलाफ न्यायालय में आरोप पत्र पेश किया। विशिष्ट लोक अभियोजक धर्मेवीर सिंह कानावत ने बताया कि अभियोजन पक्ष ने आरोपी के खिलाफ मजबूत प्यवी की। सुनवाई के दौरान कोर्ट के सामने 15 गवाह और 35 दस्तावेज पेश किए गए, जिनसे आरोपी पर दोष सिद्ध हुआ। तमाम गवाहों और सबूतों को देखते हुए न्यायाधीश बालकृष्ण मिश्र ने आरोपी जाफर हुसैन को दोषी करार दिया। कोर्ट ने उसे 20 साल के कारावास की सजा सुनाई।

मरू महोत्सव में कुसुम पंवार बर्नी मिस मूमल

जैसलमेर, (नि.सं.)। मरु महोत्सव में बीकानेर की बीए सैकेंड ईयर की स्टूडेंट कुसुम पंवार (20) मिस मूमल बनीं। जैसलमेर के मनीष पंवार मिस्टर डेजर्ट बने। वहीं मिसजे जैसलमेर प्रतियोगिता का खिताब ताज ने अपने नाम किया। साप्ता बांधो (देशी) प्रतियोगिता में शैतानसिंह विजेता रहे, जबकि विदेशी कैटेगरी में हॉलैंड की पुक ने पहला स्थान हासिल किया।

सम्मेलन में महिला एवं राष्ट्र विरोधी लेबर कोड निरस्त करने सहित कई प्रस्ताव पास किए गए

सम्मेलन में महिला एवं राष्ट्र विरोधी लेबर कोड निरस्त करने सहित कई प्रस्ताव पास किए गए
अखिल भारतीय जनवादी महिला समिति का 14वां राष्ट्रीय सम्मेलन तेलंगाना की राजधानी हैदराबाद में सम्पन्न हुआ
कणिका घोष को राष्ट्रीय महासचिव, पोके खौभति को राष्ट्रीय अध्यक्ष तथा तापसी प्रहराज को राष्ट्रीय कोषाध्यक्ष चुना गया। राजस्थान से प्रोतीय महासचिव डॉ. सीमा जैन तथा प्रोतीय अध्यक्ष कमला मेघवाल को राष्ट्रीय कमटी का सदस्य चुना गया। सम्मेलन में लोकतांत्रिक एवं प्रगतिशील शक्तियों को एकजुटता के साथ जनहित के संघर्ष की और मजबूत करने का आह्वान किया।

मुख्यमंत्री भजनलाल आज निवाई में विकास कार्यो का लोकार्पण करेंगे

निवाई, (निंस्)। मुख्यमंत्री भजनलाल शर्मा शनिवार को सुबह 11 बजे कुषि उपज मण्डी में आयोजित समारोह में भाग लेंगे। भाजपा शहर अध्यक्ष नितिन छाबड़ा ने बताया कि मुख्यमंत्री भजनलाल शर्मा शनिवार को कुषि उपज मण्डी में आयोजित लोकार्पण समारोह में नगर पालिका एवं पंचायत समिति द्वारा करवाए गए करोड़ों रूपए की लागत के विभिन्न नवनिर्मित विकास कार्यो का लोकार्पण एवं नवीन कार्यो का शिलान्यास करेंगे।

उन्होंने बताया कि समारोह में कैबिनेट मंत्री कन्हैयालाल चौधरी, पूर्व सांसद सुखबीरसिंह जौनापुरिया, विधायक रामसहाय वर्मा, नगर पालिका अध्यक्ष दिलीप इसरानी, भाजपा जिलाध्यक्ष चन्द्रबीरसिंह चौहान, पूर्व प्रधान रामअवतार लांगीडी, नटवाडा मंडल अध्यक्ष बन्नी विजय, अरनिया मंडल अध्यक्ष शिवराज गुर्जर एवं डांगरथल मंडल अध्यक्ष केदार चौधरी सहित भाजपा के कई जनप्रतिनिधि व कार्यकर्ता भाग लेंगे। मुख्यमंत्री

भजनलाल शर्मा के अचानक निवाई में आगमन को लेकर प्रशासन हरयाण में आ गया। जिसको लेकर जिला कलैक्टर कल्पना अग्रवाल ने समारोह स्थल कुषि उपज मंडी का निरीक्षण कर आवश्यक दिशा निर्देश दिए। इस अवसर पर एडीएम, एसडीएम प्रीति मीणा, तहसीलदार नरेश गुर्जर व अधिशाषी अधिकारी मनोहरलाल जाट, डीवाईएसपी रविप्रकाश शर्मा व थानाधिकारी घासीराम मीणा सहित कई अधिकारी व पुलिसकर्मी मौजूद थे।

साधु के वेश में महिलाओं से लूट, दो शातिर गिरफ्तार

सादुलपुर, (निंस्)। साधु के भेष में राह चलती महिलाओं से नाम-पता पूछने के बहाने महिलाओं के सोने-चांदी के जेवरताों की लूट की अंजाम देने के आरोप में हमीरवास थाना पुलिस ने दो शातिर आरोपियों को गिरफ्तार कर उनके कब्जे से एक कार को बरामद की है। जांच में कार की नंबर प्लेट भी फर्जी पाई गई है। गिरफ्तार आरोपी साधु के भेष में महिलाओं को निशाना बनाकर गहने लूटने की घटना को अंजाम देकर कार लेकर फरार हो जाते थे। मामले में गिरफ्तार आरोपियों की पहचान हरियाणा निवासी राजवीर नाथ पुत्र रघुवीर उर्फ रूधवीर सपेरा निवासी कनहोरा पुलिस थाना रोहड़ी जिला रेवाड़ी हरियाणा और दीवाननाथ उर्फ सुनील पुत्र राजू नाथ सपेरा निवासी वार्ड नंबर 17 दिनोद पुलिस थाना सदर भिवानी जिला हरियाणा के रूप में हुई है।

हमीरवास थाना अधिकारी राय

- नाम-पता पूछने के बहाने लूट की वारदात को अंजाम देते थे**

सिंह सुथार ने बताया कि गुरुवार को हमीरवास क्षेत्र में एक महिला ने पुलिस को सूचना दी कि दो व्यक्ति साधु के भेष में सड़क पर मिले और उन्होंने रास्ता पूछने के बहाने उसके गले में पहने सोने के गहने लूट लिए।

उन्होंने बताया कि घटना की सूचना मिलते ही पुलिस ने घटना का मौका निरीक्षण किया तथा पीड़ित महिला से पूछताछ कर आरोपियों का पीछा करना शुरू किया। थानाधिकारी ने बताया कि घटना में सिद्धमुख थाना पुलिस के सहयोग से नाकाबंदी करवाकर उनका पीछा करते हुए पुलिस ने दोनों आरोपियों को गिरफ्तार करने

कार से दो करोड़ रुपये की चांदी जब्त, दो जने हिरासत में

सादुलपुर, (निंस्)। सादुलपुर-हिसार एनचव 52 पर राजगढ़ थाना पुलिस ने नाकाबंदी के दौरान बड़ी कार्रवाई करते हुए एक कार जब्त कर 51 किलो 700 ग्राम चांदी बरामद की है तथा दो आरोपियों को पूछताछ के लिए हिरासत में लिया है। पुलिस ने बरामद चांदी की अनुमानित कीमत लगभग दो करोड़ रुपए आंकी है।

प्रशिक्षु डीएसपी विनोद कुमार नेण ने बताया कि पुलिस और डीएसटी टीम ने संयुक्त कार्रवाई करते हुए चांदी के एक बड़े मामले का पर्दाफाश किया है। पुलिस ने लसेडी टोल प्लाजा के पास नाकाबंदी के दौरान एक संदिग्ध कार को रोककर तलाशी ली, जिसमें से 51

- राजस्थान से पंजाब ले जाई जा रही थी 51.700 किलो चांदी**

किलो 70 ग्राम चांदी बरामद की गई। जब्त की गई चांदी की अनुमानित कीमत करीब दो करोड़ रुपए बताई जा रही है। कार में सवार दो लोगों से पुलिस ने पूछताछ की तो संतोषजनक जवाब नहीं दे पाए और घबरा गए, ना ही चांदी खरीद के कोई बिल या आवश्यक दस्तावेज मिले। जिस पर पुलिस ने कार में रखी चांदी को कार सहित जब्त कर लिया। प्रशिक्षु डीएसपी विनोद नैन ने बताया कि

बैड-टच करने वाले सरकारी शिक्षक को पांच साल की जेल

अलवर, (निंस्)। अलवर पॉक्सो कोर्ट संख्या-2 ने एक सरकारी स्कूल के टीचर को 5 साल की सजा सुनाई है। टीचर ने 15 साल की एक छात्रा को एक महीने तक अश्लील हरकतें और बैड टच करके परेशान किया था। कोर्ट ने कहा कि टीचर समाज का निर्माता होता है और बच्चों का आदर्श होता है। ऐसे में टीचर ने अपनी ही स्कूल की छात्रा के साथ इस तरह का धिनीना अपराध करना अशक्य है। सजा में किसी भी तरह की नरमी नहीं बरती जा सकती है।

सरकारी वकील पंकज यादव ने बताया कि टीचर स्कूल में दसवीं कक्षा का क्लास टीचर था। टीचर छात्रों को बैड टच करता था। परेशान होकर छात्रा इसके बारे में स्कूल के प्रिंसिपल को शिकायत दी थी। प्रिंसिपल ने विभाग को मामला भेजा, लेकिन विभागियों स्तर पर कोई कार्रवाई नहीं की गई थी। कार्रवाई न होने से आरोपी के हौसले और बढ़ गए। वह लगातार छात्रा से छेड़छाड़ करता रहा। सरकारी वकील पंकज यादव ने बताया कि जब टीचर अपनी

- शिक्षक ने 15 साल की छात्रा को एक महीने तक परेशान किया था**

- कोर्ट ने कहा कि टीचर समाज का निर्माता होता है, सजा में नरमी नहीं बरती जा सकती**

हरकतों से बाज नहीं आया तो पीड़िता ने पूरा घटनाक्रम अपने पिता को बताया। इसके बाद 23 सितंबर 2023 को छात्रा का क्लास टीचर था। टीचर छात्रों को बैड टच करता था। परेशान होकर छात्रा इसके बारे में स्कूल के प्रिंसिपल को शिकायत दी थी। प्रिंसिपल ने विभाग को मामला भेजा, लेकिन विभागियों स्तर पर कोई कार्रवाई नहीं की गई थी। कार्रवाई न होने से आरोपी के हौसले और बढ़ गए। वह लगातार छात्रा से छेड़छाड़ करता रहा। सरकारी वकील पंकज यादव ने बताया कि जब टीचर अपनी

बुजुर्ग दंपती के खातों से तीन लाख रुपये निकाले

पावटा, (निंस्)। प्रागपुरा थाना क्षेत्र में सायबर धोखाधड़ी का मामला सामने आया है, जिसमें अज्ञात ठगों ने एक बुजुर्ग दंपती के बैंक खातों से करीब तीन लाख रुपये से अधिक की राशि धोखाधड़ी पूर्वक निकाल ली। पीड़ित की शिकायत पर प्रागपुरा थाने में प्राथमिकी दर्ज कर पुलिस ने जांच शुरू कर दी है। थाने में दर्ज रिपोर्ट के अनुसार लक्ष्मीनारायण यादव (72) पुत्र बन्नी प्रसाद यादव निवासी कुनेड पावटा ने बताया कि उनका

तथा उनकी पत्नी धनपत यादव का स्मॉल फाइनेंस बैंक, शाखा पावटा में बचत खाता है। उनके खाते में लगभग 35,7०0 रुपये तथा उनकी पत्नी के खाते में करीब 2,63,500 रुपये जमा थे। 27 जनवरी 2026 को जब उन्होंने बैंक खातों की जानकारी ली तो दोनों खातों में शेष राशि

शून्य पाई गई, जिससे वे स्तब्ध रह गए। बैंक से स्टेटमेंट प्राप्त करने पर सामने आया कि अलग-अलग तिथियों में रात्रि के समय खातों से रुपये की निकासी की गई है।

परिवादी ने पुलिस को बताया कि वे तथा उनकी पत्नी अनपढ़ हैं और उनके द्वारा इस प्रकार का कोई ऑनलाइन अथवा बैंकिंग लेन-देन नहीं किया गया। बैंक स्टेटमेंट के अनुसार यह राशि पारस कुमार, रजनी शर्मा और परवनी निशाद के खातों में ट्रांसफर की गई है। लक्ष्मीनारायण यादव ने रिपोर्ट में यह भी उल्लेख किया कि उनके घर पर मरम्मत कार्य चल रहा था, जहां एक मजदूर ने अपना नाम विक्रम बताया था। उसी दौरान घर से करीब 16 हजार रुपये नकद चोरी होने की घटना भी हुई थी।

डीएसटी टीम को चांदी के अवैध परिहन की गुप्त सूचना मिली थी। सूचना के आधार पर पुलिस को अलर्ट कर संयुक्त रूप से कार्रवाई की गई। प्रारंभिक जांच में सामने आया है कि बरामद चांदी राजस्थान से पंजाब ले जाई जा रही थी। पुलिस ने कार में सवार दो व्यक्तियों को मौके पर ही हिरासत में ले लिया। दोनों से चांदी के खोत, स्वािमिल और परिवहन से जुड़े बड़े दस्तावेजों को लेकर की जा रही है। अधिकारियों का कहना है कि पूछताछ के बाद इस अवैध कारोबार से जुड़े अन्य लोगों और नेटवर्क के बारे में भी अहम जानकारीयां सामने आ सकती है। मामले में पुलिस जांच में जुटी है।

दुष्कर्म मामले में चालान पेश

बीकानेर, (निंस्)। मुक्ताप्रसाद थाना पुलिस ने आठ साल की बच्ची से दुष्कर्म के तीन आरोपियों में से दो पर आरोप प्रमाणित मानकर चालान पेश कर दिया। कोर्ट ने तीसरे आरोपी के खिलाफ प्रसंज्ञान लिया और उसे गिरफ्तारी वॉरंट से तलब करने के आदेश दिए हैं।

17 मई, 2025 को मुक्ताप्रसाद पुलिस थाने में आठ साल की बच्ची के साथ दुष्कर्म का मुकदमा दर्ज हुआ था। बच्ची की मां ने रिपोर्ट में बताया कि वह फैक्टरी में काम करती है और वहीं अपने पति और दो बच्चों के साथ रहती है। जब वह और उसका पति फैक्टरी में काम करने जाते थे तो फैक्टरी में काम करने वाला रिंकू और टेकेदार नरेश उसकी बच्ची के साथ दुष्कर्म करते थे। इनके अलावा कार्तिक ने भी बच्ची को अश्लील वीडियो दिखाए और उसके साथ दुष्कर्म किया। पुलिस ने मामले की जांच की और रिंकू व नरेश पर आरोप प्रमाणित मान कोर्ट में चालान पेश कर दिया, जबकि कार्तिक को आरोपी नहीं माना। पीड़ित पक्ष की ओर से कोर्ट में अर्जी पेश करने पर कोर्ट ने सुनवाई की और कार्तिक को भी आरोपी मानकर गिरफ्तारी वॉरंट से तलब किया।

जयपुर। अखिल भारतीय जनवादी महिला समिति का 14वां राष्ट्रीय सम्मेलन तेलंगाना की राजधानी हैदराबाद में 25-28 जनवरी को सम्पन्न हुआ। सम्मेलन में राजस्थान से 10 प्रतिनिधियों सहित देशभर से 870 प्रतिनिधियों ने भाग लिया।

सम्मेलन में मुख्य वक्ता पूर्व सांसद बृंदा कारात ने कहा कि जनवादी महिला समिति वर्तमान शासन की विभाजनकारी राजनीति का विरोध करती है। उन्होंने कहा कि देश का समग्र एवं समावेशी विकास दलित, आदिवासी, अल्प संख्यक, पिछड़े एवं महिलाओं को मुख्यधारा से जोड़कर ही सम्भव है। साथ ही उन्होंने सरकार की कोर्पोरेट परस्त नीतियों की आलोचना करते हुए कहा कि लाभकारी एवं सार्वजनिक उपक्रमों का लगातार निजीकरण किया जा रहा है। अंतर्राष्ट्रीय बाजार में पेट्रोलियम पदार्थों की कीमतों में गिरावट के बावजूद देश में पेट्रोल-डीजल की अनियंत्रित मूल्य वृद्धि और महंगाई ने पहले से ही परेशान आमजन के जीवन को और कठिन बना दिया है। सम्मेलन में राष्ट्रीय महासचिव मरियम वल्ले ने संठन की केंद्रीय कमटी की रिपोर्ट प्रस्तुत की, जिसके जवाब में सभी राज्यों के चुनिंदा प्रतिनिधियों ने अपनी राय रखी। राजस्थान का प्रतिनिधित्व करते हुए प्रांतीय कोषाध्यक्ष



हैदराबाद में आयोजित सम्मेलन में राजस्थान से 10 प्रतिनिधियों ने हिस्सा लिया।

रईसा ने अपनी बात रखते हुए कहा कि बदलाव कर प्रगतिशील विचारकों को हटाकर प्रलापनी विचारकों को शामिल किया जा रहा है। सरकार की जनविरोधी नीतियों का विरोध करने वालों को राष्ट्रविरोधी बताकर जेलों में डाला जा रहा है। योजनाओं के नाम बदलने से आमजन परेशान एवं प्रभ्रमित है। सम्मेलन में पिछले तीन वर्ष के काम का रिव्यू करते हुए अगले तीन वर्ष के लिए कार्य तय किए गए। महिला एवं राष्ट्र विरोधी लेबर कोड निरस्त करने, आदिवासियों पर हमलों के खिलाफ, सार्वजनिक वितरण प्रणाली को मजबूत करने, दलित महिलाओं के लिए समानता गरिमा व न्याय सुनिश्चित करने, स्कूलों के

मर्ज को रोकने, सिलेबस के भगवाकरण की निंदा, चुनावी लाभ के लिए कैश ट्रांसफर की निंदा, एसआईआर प्रक्रिया का विरोध, सांप्रदायिकता का विरोध, महिलाओं के लिए सस्ते एवं सुलभ ऋण सुविधा की मांग, फिलिस्तीन का समर्थन, वेनेजुएला पर अमेरिकी हमले की कड़ी निंदा व विरोध, काम का अधिकार, सस्ती एवं बेहतर स्वास्थ्य सुविधाएं उपलब्ध करवाने, नशीले पदार्थों के संगठित गिरोह के खिलाफ कार्रवाई की मांग तथा केरल की एलडीएफ सरकार की महिला कल्याण एवं सामाजिक न्याय की उपलब्धियों की सराहना आदि प्रस्ताव पास किए गए। अंत में 1०9 सदस्यीय नई राष्ट्रीय कमटी चुनी गई, जिसमें

मर्ज को रोकने, सिलेबस के भगवाकरण की निंदा, चुनावी लाभ के लिए कैश ट्रांसफर की निंदा, एसआईआर प्रक्रिया का विरोध, सांप्रदायिकता का विरोध, महिलाओं के लिए सस्ते एवं सुलभ ऋण सुविधा की मांग, फिलिस्तीन का समर्थन, वेनेजुएला पर अमेरिकी हमले की कड़ी निंदा व विरोध, काम का अधिकार, सस्ती एवं बेहतर स्वास्थ्य सुविधाएं उपलब्ध करवाने, नशीले पदार्थों के संगठित गिरोह के खिलाफ कार्रवाई की मांग तथा केरल की एलडीएफ सरकार की महिला कल्याण एवं सामाजिक न्याय की उपलब्धियों की सराहना आदि प्रस्ताव पास किए गए। अंत में 1०9 सदस्यीय नई राष्ट्रीय कमटी चुनी गई, जिसमें